



IL-KUMMISSJONI
EWROPEA

Brussell, 11.11.2014
COM(2014) 701 final

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Agġustament għall-Globalizzazzjoni
skont il-punt 13 tal-Ftehim Interistituzzjonali tat-2 ta' Diċembru 2013 bejn il-Parlament
Ewropew, il-Kunsill u l-Kummissjoni dwar id-dixxiplina baġitarja u l-ġestjoni
finanzjarja tajba (applikazzjoni FEG/2013/014 FR/Air France minn Franza)**

MEMORANDUM TA' SPJEGAZZJONI

L-Artikolu 12 tar-Regolament tal-Kunsill (UE, Euratom) Nru 1311/2013 li jistabbilixxi l-qafas finanzjarju pluriennali għas-snin 2014-2020¹ jippermetti l-mobilizzazzjoni tal-Fond Ewropew ta' Aġġustament għall-Globalizzazzjoni (FEG) sal-limitu massimu annwali ta' EUR 150 miljun (prezzijiet tal-2011) b'żieda mal-intestaturi rilevanti tal-qafas finanzjarju.

Ir-regoli applikabbli għall-kontribuzzjonijiet mill-FEG għall-applikazzjonijiet imressqa sal-31 ta' Diċembru 2013 huma stipulati fir-Regolament (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-Fond Ewropew ta' Aġġustament għall-Globalizzazzjoni².

Fl-20 ta' Diċembru 2013, Franza ressqet l-applikazzjoni FEG/2013/014 FR/Air France għal kontribuzzjoni finanzjarja mill-FEG, wara li ngħataw xi sensji mill-Air France fi Franza.

Wara analiżi fil-fond ta' din l-applikazzjoni, il-Kummissjoni kkonkludiet bi qbil mal-Artikolu 10 tar-Regolament (KE) Nru 1927/2006, li l-kundizzjonijiet għal kontribuzzjoni finanzjarja skont dan ir-Regolament huma ssodisfatti.

TAQSIRA TAL-APPLIKAZZJONI U ANALIŻI

Dejta ewlenija:	
Nru ta' Referenza tal-FEG	EGF/2013/014
Stat Membru	Franza
Artikolu 2	(a)
Intrapriża ewlenija	Air France
Fornituri u produtturi downstream	0
Perjodu ta' referenza	1.7.2013 – 31.10.2013
Data tal-bidu tas-servizzi personalizzati	6.11.2012.
Data tal-applikazzjoni	20.12.2013.
Sensji waqt il-perjodu ta' referenza	1 019.
Sensji qabel u wara l-perjodu ta' referenza	4 194.
Total ta' sensji eligibbli	5 213.
Ħaddiema li ngħataw is-sensja u li mistennija jipparteċipaw fil-miżuri	3 886.
Nefqa għas-servizzi personalizzati (EUR)	51 845 626
Nefqa għall-implimentazzjoni tal-FEG ³ (EUR)	30 000.
Nefqa għall-implimentazzjoni tal-FEG (%)	0,06
Baġit totali (EUR)	51 875 626
Kontribuzzjoni tal-FEG (50 %) (EUR)	25 937 813

1. L-applikazzjoni tressqet quddiem il-Kummissjoni fl-20 ta' Diċembru 2013 u kienet sostnuta b'taġhrif addizzjonali sal-24 ta' Lulju 2014.
2. L-applikazzjoni tissodisfa l-kundizzjonijiet għall-użu tal-FEG kif stabbilit fl-Artikolu 2(a) tar-Regolament (KE) Nru 1927/2006, u tressqet fi żmien il-perjodu stipulat ta' 10 ġimġat imsemmi fl-Artikolu 5 ta' dak ir-Regolament.

Rabta bejn is-sensji u l-bidliet strutturali ewlenin fix-xejriet kummerċjali dinjija minhabba l-globalizzazzjoni

3. Sabiex tigi stabbilita r-rabta bejn is-sensji u l-bidliet strutturali ewlenin fix-xejriet kummerċjali dinjija minhabba l-globalizzazzjoni, Franza ssostni li għalkemm


¹ ĠU L 347, 20.12.2013, p. 884.

² ĠU L 406, 30.12.2006, p. 1. Ara wkoll l-Artikolu 23 tar-Regolament (UE) 1309/2013, ĠU L 347, 20.12.2013, p. 855.

³ Skont it-tielet paragrafu tal-Artikolu 3 tar-Regolament (KE) Nru 1927/2006.

globalment, is-suq tat-trasport internazzjonali bl-ajru għadu ddominat mill-linji tal-ajru Ewropej, dan is-settur għadda minn taqlib ekonomiku serju, b'mod partikolari tnaqqis fis-sehem tas-suq tal-UE Matul il-perjodu 2008-2012, it-traffiku globali żdied b'4,6 % fis-sena, bhala parti minn xejra ta' tkabbir fit-tul osservata sa mill-1970. Madankollu t-traffiku tal-ajru bejn l-Ewropa u l-bqija tad-dinja qed jikber b'pass aktar kajman (2,4 %) li wassal għal tnaqqis fis-sehem tas-suq tal-UE-27 fit-trasport bl-ajru, mkejjejl bhala dħul f'kilometri għal kull passigġier(RPK).

4. Minkejja t-tkabbir tat-traffiku dinji matul il-perjodu 2008-2012, it-tkabbir tat-traffiku dinji tal-ajru bejn l-Ewropa u l-bqija tad-dinja kien prinċipalment limitat minhabba tkabbir dgħajjef fil-flussi bejn l-Ewropa u l-Lvant Nofsani. Filwaqt li t-tnaqqis fit-traffiku tal-ajru bejn l-UE u l-erba' reġjuni meqjusin (l-Amerika ta' Fuq, l-Amerika t'Isfel, l-Afrika u l-Asja) kien ivarja bejn 0,3% u 2,8 %⁴, it-traffiku tal-ajru bejn l-UE u l-Lvant Nofsani naqas bi 11,4 %.
5. Id-dejta disponibbli għall-2013⁵ tindika li x-xejra li kienet tidher waqt il-perjodu 2008-2012 għadha għaddejja. L-Ewropa kibret bi 3,8 % fl-2013 meta mqabbla mal-2012, taht il-medja dinjija (5,2 %), u tirrapprezenta 38 % tat-traffiku dinji (imkejjejl f'RPK), punt perċentwali wiehed inqas milli fl-2012. Ir-reġjun tal-Lvant Nofsani jibqa' r-reġjun li l-aktar qed jikber b'mod mgħagġel fid-dinja, b'espansjoni ta' 10,9 % fl-2013 u jirrapprezenta 9 % tat-traffiku dinji.
6. Kif jidher fit-tabella hawn taht, l-evoluzzjoni tal-ishma tas-suq tal-origini-destinazzjoni bejn l-Ewropa fuq naha wahda, u l-Afrika sub-Saharjana, il-Lvant Nofsani u l-Asja, min-naha l-oħra, bejn l-2008 u l-2013 turi tnaqqis fil-linji tal-ajru tal-UE ta' kważi 10 punti perċentwali favur it-trasportaturi tal-Golf u t-Turkish Airlines.




⁴ bejn l-UE-27 u l-Amerika ta' fuq naqas b' 0,5 %, bejn l-UE-27 u l-Amerika t'Isfel b'1,8 %, bejn l-UE-27 u l-Afrika bi 2,8 %, bejn l-UE-27 u l-Asia b'1,2 %

⁵ <http://www.icao.int/Newsroom/News%20Doc%202013/COM.43.13.ECON-RESULTS.Final-2.en.pdf>


7. L-effetti ta' dawn il-bidliet fix-xejriet kummerċjali ġew aggravati minn fatturi oħra bħal tnaqqis fid-domanda bħala konsegwenza tal-kriżi ekonomika u ż-żieda fil-prezzijiet taż-żejt (xi drabi l-fjuwil jirrappreżenta kważi terz tal-ispejjeż tas-sit/kilometru).
8. Il-perjodu 2008-2012 kien diffiċli għall-akbar tliet linji tal-ajru fl-Ewropa: il-Lufthansa, l-Air France-KLM u l-IAG⁶, li kollha kemm huma juru telf f'mill-inqas sentejn mill-ħames snin meqjusin.

Riżultati netti tal-Air France-KLM, il-Lufthansa u l-IAG (2008-2012)⁷
(f'miljuni ta' euro)



9. Is-sitwazzjoni tal-grupp Air France-KLM hija partikolarment diffiċli minhabba s-sitwazzjoni finanzjarja tagħha. Il-proporzjon tad-dejn tal-grupp⁸ u d-dejn nett huwa oghla minn dak tal-IAG jew tal-Lufthansa.

Tqabbil tal-proporzjonijiet bejn id-dejn nett u d-dejn fl-2011



⁶ l-IAG tinkludi l-British Airways u l-Iberia.

⁷ [Sors: Les compagnies aériennes européennes sont-elles mortelles? Perspectives à vingt ans](#)

⁸ Il-proporzjon tad-dejn huwa ddefinit bħala l-proporzjon tad-dejn totali għall-assi totali.

10. Iffaċċjata b'dejn għoli u kapitalizzazzjoni insuffiċjenti tal-istokk tas-suq (anqas mill-valur tal-flotta tagħha) l-Air France ma setgħatx tirreagixxi b'mod effiċjenti għat-telf tas-sehem tas-suq fit-trasport internazzjonali bl-ajru, li ntemm fi pjan ta' bosta eluf ta' tluq volontarju miftiehem mar-rappreżentanti tal-haddiema u tal-impjegati.

Turija tal-ghadd ta' sensji u tal-konformità mal-kriterji tal-Artikolu 2(a)

11. Franza ppreżentat din l-applikazzjoni skont il-kriterji ta' intervent tal-Artikolu 2(a) tar-Regolament (KE) Nru 1927/2006, li jirrikjedi mill-inqas 500 sensja tul perjodu ta' erba' xhur f'intrapriża fi Stat Membru, dan jinkludi haddiema li jingħataw is-sensja mill-fornituri tagħha jew mill-produtturi involuti fil-produzzjoni downstream.
12. L-applikazzjoni tikkwota 1 019-il sensja fl-Air France matul il-perjodu tal-erba' xhur ta' referenza mill-1 ta' Lulju 2013 sal-31 ta' Ottubru 2013 u 4 194 sensja ohra barra mill-perjodu ta' referenza, iżda relatati mal-istess proċedura ta' sensji kollettivi. Dawn is-sensji kollha ġew ikkalkulati b'konformità mat-tielet inċiż tat-tieni paragrafu tal-Artikolu 2 tar-Regolament (KE) Nru 1927/2006.

Spjegazzjoni tan-natura mhux prevista ta' dawk is-sensji

13. L-awtoritajiet Franciżi jsostnu li t-tkabbir tal-flotta għal titjiriet twal ta' tliet kumpaniji ewlenin fir-reġjun tal-Golf Persjan ma kienx mistenni u kien wieħed spettakolari. L-ghadd ta' ajruplani għal titjiriet twal żdied minn 100 fl-2005, u bi kważi 200 fl-2008 għal aktar minn 300 fl-2012, inkluż għadd dejjem jikber ta' ajruplani kbar hafna A380. Meta l-linja tal-ajru tal-Golf habbret l-intenzjoni li tordna u tixtri dawn l-ajruplani, il-maġġoranza l-kbira tal-industrija tal-linji tal-ajru kienet dubjuża dwar ir-realtà tal-intenzjoni u tal-mudell ekonomiku biex dawn l-investimenti jsiru profitabbli.
14. Il-kapaċità ta' dawn il-kumpaniji qed tkompli tikber b'mod mgħaġġel hafna b'ordnijiet kbar, bħal dawk irreġistrati waqt l-ispettaklu tal-ajru f'Dubai f'Novembru 2013. L-Emirates ħolqot is-sorpriża billi habbret ix-xiri ta' 150 unità ta' Boeing 777x (b'kapaċità ta' 342 sa 440 sit) kif ukoll ta' 50 Super Jumbo A380 (kapaċità ta' 500 sit kull ajruplan). L-Emirates wehida tkopri l-miri tal-bejgħ tal-Airbus għal dan ajruplan għall-2014 (25 unità). L-Etihad Airways habbret ordni għal 56 Boeing għal titjiriet twal u 87 ajruplan Airbus, fosthom 50 Airbus A350. Sadanittant, il-Qatar Airways habbret ordni għal ħames Airbus A330-freighter u kkonfermat ix-xiri ta' 50 ajruplan Boeing 777x li oriġinarjament ġew ordnati f'Novembru, waqt l-ispettaklu tal-ajru f'Dubai, u żiedet id-drittijiet ta' xiri għal 50 unità ohra ta' dan l-ajruplan għal titjiriet twal⁹.
15. Skont l-istampa¹⁰ l-pjanijiet ta' espansjoni tal-Emirates, tal-Qatar u tal-Etihad jenfasizzaw kif iċ-ċentru tal-gravità għall-ivvjagġar globali bl-ajru mexxa mill-Ewropa u l-Amerika ta' Fuq lejn il-Lvant Nofsani.
16. Barra minn hekk, dan il-fenomeni huwa parti minn qafas legali mmarkat minn tendenza qawwija lejn il-liberalizzazzjoni tas-servizzi tal-ajru. Minn 28 Stat Membru tal-UE, 24 iffirmaw ftehimiet mal-pajjiżi tal-Golf biex joffru lit-trasportaturi tagħhom aċċess wiesa' għas-suq Ewropew. Dawn ir-'regoli tal-logħba' li qed jinbidlu b'mod rapidu iċċaħħdu lit-trasportaturi Ewropej mill-prevedibbiltà li kienet

⁹ <http://online.wsj.com/articles/qatar-airways-confirms-purchase-of-50-boeing-777x-aircraft-1405504408>

¹⁰ <http://dohanews.co/qatar-airways-to-buy-50-long-haul-b777x-planes-from-boeing/>

indispensabbli biex jippjanaw l-investimenti tagħhom fil-flotta, li l-valur tagħhom huwa konsiderevoli.

17. Il-prezz taż-żejt baqa' f'livelli storikament għoljin. Fl-2011 l-ispejjeż tal-fjuwil kienu jirrappreżentaw 24 % tad-dhul tal-intrapriżi tal-ajru meta mqabbla ma' 17 % fl-2007.
18. Il-kombinazzjoni ta' dawn iċ-ċirkostanzi u s-sitwazzjoni fis-settur tat-trasport bl-ajru fis-snin wara l-kriżi ekonomika u finanzjarja għamluha diffiċli biex wiehed ibassar l-iżvilupp futur tat-trasport bl-ajru u biex il-miżuri ta' aġġustament meħtieġa jittiehdu anqas f'salt.

Identifikazzjoni tal-intrapriżi li taw is-sensji u l-haddiema fil-mira tal-ghajnuna

19. L-applikazzjoni tirrigwarda 5 213-il sensja.
20. Ir-rendikont tal-3 886-il haddiem fil-mira tal-assistenza huwa kif ġej:

Kategorija	Ghadd	Perċentwal
Irgiel	2 322.	59,75
Nisa	1 564.	40,25
Ċittadini tal-UE	3 879.	99,82
Ċittadini mhux tal-UE	7	0,18
Età bejn il-15 u l-24 sena	1	0,03
Età bejn il-25 u l-54 sena	1 206.	31,03
Età bejn il-55 u l-64 sena	2 679.	68,94
'il fuq minn 64 sena	0	0,00

21. Hemm 212-il haddiem bi problemi ta' saħħa fit-tul jew b'diżabilità.
22. Fir-rigward ta' kategoriji ta' xogħol, it-tqassim huwa kif ġej:

Kategorija	Ghadd	Perċentwal
Eżekuttivi għoljin (" <i>Cadres supérieurs</i> ")	69	1,78
Eżekuttiv tan-nofs (" <i>Cadres</i> ")	607	15,62
Tekniċi u superviżuri (" <i>Techniciens et agents de maîtrise</i> ")	2 803.	72,13
Impjegati u haddiema (" <i>Employés, ouvriers</i> ")	407	10,47

23. Skont l-Artikolu 7 tar-Regolament (KE) Nru 1927/2006, Franza kkonfermat li qed isseħh politika ta' ugwaljanza bejn in-nisa u l-irġiel kif ukoll ta' nondiskriminazzjoni, u li din se tkompli tapplika matul l-istadji diversi tal-implimentazzjoni tal-EGF, u b'mod partikolari, fir-rigward tal-aċċess għalih.

Deskrizzjoni tat-territorju kkonċernat u tal-awtoritajiet u l-partijiet interessati tiegħu


24. Is-sensji koperti f'din l-applikazzjoni seħħew l-aktar fir-reġjun tal-Ile-de-France (77 %); it-23 % li fadal huma mifruxin mal-pajjiż inklużi l-Korsika u d-Dipartimenti Franċiżi extra-Ewropej, imma b'mod predominanti (70 %) fir-reġjuni tan-nofsinhar tal-Midi-Pyrénées u l-Provence-Alpes-Cote d'Azur (PACA).
25. L-awtorità kompetenti hija l-Ministeru tax-Xogħol, l-Impjiegi, it-Taħriġ Vokazzjonali u d-Djalogu Soċjali, id-*Direcctes*¹¹ reġjonali u d-Délégation générale à l'emploi et à la formation professionnelle (DGEFP). L-Air France innifisha se tkun parti kkonċernata maġġuri, u se tkun qed tikkoordina l-iskema.

¹¹ Direccte (Directions régionales des entreprises, de la concurrence, de la consommation, du travail et de l'emploi) <http://www.direccte.gouv.fr/>. Stabbilita fl-2010, id-Direccte tiġbor flimkien bosta servizzi amministrattivi marbutin mal-kummerċ, it-turiżmu, u l-industrija, l-intelligenza dwar in-negozju, l-industrija, ix-xogħol u l-impjiegi, il-kompetizzjoni u l-konsumaturi

26. L-awtoritajiet Franciżi kkonfermaw li r-reqwiziti stipulati fil-legiżlazzjoni nazzjonali tagħhom u f'dik tal-UE li jikkonċernaw is-sensji kollettivi ġew issodisfati.

L-impatt tas-sensji mistenni fuq l-impjiegi lokali, reġjonali u nazzjonali

27. L-akbar għadd ta' sensji sehhew fl-Ile-de-France (prinċipalment f'Roiissy). Peress li dan jikkonċerna r-reġjun ta' Pariġi, il-livelli tal-qgħad għandhom tendenza li jkunu aktar baxxi minn dak ta' Franza metropolitana filwaqt li fil-PACA l-qgħad qiegħed 1,5 punti perċentwali oghla u l-livell tal-qagħad fil-Midi-Pyrénées huwa allinjat mal-livell ta' dak ta' Franza metropolitana.



Sors: INSEE¹²

28. L-awtoritajiet Franciżi jsostnu li s-sensji fl-Air France se jaggravaw is-sitwazzjoni tal-qgħad, li diġà ddeterjorat minhabba l-kriżi ekonomika u finanzjarja. Fil-perjodu 2008-2013 il-qgħad żdied b'38.7 % f'Ile-de-France, b'37,8 % fil-PACA (Provence-Alpes-Côte d'Azur), b'47,0 % fil-Midi-Pyrénées u b'44,1 % fi Franza metropolitana. Barra minn hekk, l-Ile-de-France qed tiffaċċja sensji kollettivi oħra peress li fl-2014 l-impjant tal-produzzjoni tal-Peugeot Citroën Automobile (PSA) f'Aulnay se jingħalaq għal kollox.
29. Fit-territorju milqut mis-sensji madwar 40 % tal-persuni qiegħda ilhom qiegħda għal aktar minn sena u għal kull impjeg hemm seba' persuni li qed ifittxu x-xogħol.
30. Peress li l-Air France timpjega aktar minn elf haddiem, skont l-Artikolu L1233-84 tal-Code du Travail hija obbligata li tikkontribwixxi għar-rivitalizzazzjoni ta' dawn ir-reġjuni. Dan ifisser li l-Air France se tikkontribwixxi għall-holqien ta' attivitajiet u impjiegi godda sabiex ittaffi l-impatt tal-sensji f'dawn ir-reġjuni.

¹² Institut national de la statistique et des études économiques (INSEE). <http://www.insee.fr>

Pakkett ikkoordinat ta' servizzi personalizzati li jridu jiġu ffinanzjati u t-tqassim tal-ispejjeż stmati tiegħu, inkluża l-kumplimentarjetà mal-azzjonijiet iffinanzjati mill-Fondi Strutturali

31. Il-*"Projet Transform 2015"*, li huwa s-suġġett ta' din l-applikazzjoni tal-FEG minn Franza, għandu l-għan li jagħti sostenn lill-5 213-il haddiem li offrew li jitolqu mill-kumpanija, u b'mod speċifiku it-3 886 haddiem fil-mira.
32. Il-miżura fil-*"Projet Transform 2015"* li għalih l-awtoritajiet Franciżi qed ifittxu kofinanzjament tal-FEG huwa l-liv għal bidla fl-impjieg (*"congé de reclassement"*)¹³. Din il-miżura hija maħsuba għall-haddiema li, fil-mument tat-tluq volontarju tagħhom, ma jkollomx pjanijiet preċiżi għal bidla fl-impjieg u jixtiequ jibbenefikaw, fuq perjodu massimu ta' disa' xhur u taħt ċerti ċirkostanzi, sa 15-il xahar¹⁴, minn miżuri ta' taħriġ mill-ġdid, konsulenza, gwida jew assistenza biex iwaqqfu jew jakkwistaw impriża.
- Servizzi ta' konsulenza u gwida vokazzjonali għall-haddiema. Il-haddiema se jkunu akkumpanjati u orjentati lejn il-proġetti tagħhom għal riallokazzjoni bħala haddiema jew persuni li jaħdmu għal rashom. Il-partecipanti se jgawdu minn konsulenza u gwida dwar il-karriera, appoġġ għat-tfittix ta' impjieg, kowċing, taħrif dwar taħriġ disponibbli, il-promozzjoni tal-intraprenditorija u pariri dwar il-bidu ta' negozju (dan jista' jinkludi tfittxija għal finanzjament, għajnuna bil-pjan għan-negozju, u servizzi oħra li jakkumpanjawhom lejn l-intraprenditorija), eċċ
 - Taħriġ. Il-haddiema se jiġu proposti diversi tipi ta' taħriġ li jkunu mfassla għall-ħtiġijiet tagħhom, kif identifikat mill-kunsilliera li jkunu qed jipprovdu s-servizzi konsultattivi. Se tinghata attenzjoni partikulari lill-*'parcours encadrés'* li huwa taħriġ vokazzjonali fit-tul dwar impjegi li hemm domanda għalihom. Xi eżempji ta' taħriġ vokazzjonali possibbli huma: taħriġ dwar id-dwieli u l-inbid (produttur tal-inbid), CAP tas-servizzi tal-ikel u tax-xorb¹⁵, taħriġ dwar oġġetti friski magħmulin bl-għaġina, u kejkijiet, taħriġ għall-akkwist ta' ċertifikat tad-DAEFLE (lawrja ta' profiċjenza fit-tagħlim tal-Franciż bħala lingwa barranija), impjegi fis-settur tax-xogħol tal-metall, taħriġ għall-akkwist ta' CTRIV¹⁶ (xufier tal-passiġġieri), eċċ.
 - Kontribuzzjoni għall-holqien ta' negozju Din il-miżura tinkludi għotja sa EUR 24 000 li tista' tiġi kkumplimentata b'benefiċċji ta' reklutaġġ sa massimu ta' EUR 5 000. Il-kontribuzzjoni għall-holqien ta' negozju se tithallas f'diversi pagamenti ladarba jkunu ntlahqu ċerti tragwardi. L-ewwel pagament ta' EUR 3 000 se jithallas hekk kif tiġi ppreżentata prova ta' twaqqif jew tal-akkwist ta' impriża, bħall-irċevuta tar-registrazzjoni. It-tieni u t-tielet pagament ta' EUR 6 000 kull wiehied wara l-preżentazzjoni tal-ewwel u t-tieni dikjarazzjoni

¹³ Fir-rigward tal-liv għal bidla fl-impjieg (*'congé de reclassement'*), l-Artikolu L1233-71 tal-Kodiċi tax-Xogħol jipprovdi li kumpanija li timpjega aktar minn elf ruh hija meħtieġa tipproponi l-miżuri stabbiliti fih għal tul minimu ta' erba' xhur. Skont il-leġiżlazzjoni msemmija hawn fuq, il-perjodu mill-ħames xahar għalhekk mhuwiex obbligatorju u jista' jkun suġġett għal kontribuzzjoni mill-FEG skont l-Artikolu 6(1) tar-Regolament (KE) Nru 1927/2006. L-Air France ddeċidiet li tipproponi din il-miżura għal perjodu massimu ta' tnax-il xahar. L-applikazzjoni ma tipprevedi l-ebda kontribuzzjoni għall-ewwel erba' xhur tal-liv għal bidla fl-impjieg, li jikkorrispondu maż-żmien minimu previst mil-liġi.

¹⁴ B'mod eċċezzjonali, il-haddiema li jkunu qed isegwu *'parcours encadré'* (jiġifieri taħriġ vokazzjonali fit-tul dwar impjegi li hemm domanda għalihom) jista' jkollhom il-liv għal bidla fl-impjieg tagħhom *'congé de reclassement'* estiż għal 15-il xahar biex ikopri t-tlestija tal-*'parcours encadré'* flimkien ma' tliet xhur addizzjonali ta' tfittix ta' impjieg.

¹⁵ CPA f'isser Ċertifikat għall-aptitudni professjonali.

¹⁶ *Conducteur(trice) du transport routier interurbain de voyageurs* (CTRIV)

tal-VAT fuq il-bejgħ li turi fatturat minimu ta' mill-inqas EUR 500 u EUR 1 000 rispettivament. Il-persuni li jaħdmu għal rashom u l-proprjetarji uniċi li jkun eżentati mill-valutazzjoni tal-proprjetà¹⁷ se jirċievu t-tieni u t-tielet pagament ta' EUR 6 000 hekk kif jipprezentaw l-ewwel u t-tieni dikjarazzjoni ta' attività lill-RSI¹⁸, li tindika fatturat ta' mill-inqas EUR 200 u EUR 500 rispettivament bi prova ta' hlas tad-drittijiet. Hemm previst pagament addizzjonali ta' EUR 9 000 għall-intraprizi, għall-persuni li jaħdmu għal rashom u għall-proprjetarji uniċi li ma jkunux eżentati mill-valutazzjoni tal-proprjetà meta jipprezentaw id-dikjarazzjoni tat-taxxa tal-ewwel sena ċċertifikata u approvata. Fil-każ ta' eks haddiem tal-Air France fil-mira tal-ghajnuna tal-FEG li jiġi impjegat f'pożizzjoni permanenti full-time, il-kontribuzzjoni għall-ħolqien ta' negozju se tiġi kkumplementata b'EUR 3 000 addizzjonali (EUR 5 000 jekk il-haddiem impjegat ikollu 'l fuq minn 55 sena).

- Attivitajiet ta' tagħrif u komunikazzjoni regolari mmirati lejn il-haddiema parteċipanti.
 - Gratifika għal bidla fl-impjieg (*allocation de congé de reclassement*). Din il-gratifika ta' kull xahar, li tithallas sat-tmien tal-*congé de reclassement*, tammonta għal 70 % tal-aħhar salarju gross tal-haddiem. Dan l-ammont jiġi kkalkulat abbażi tas-suppożizzjoni tal-parteċipazzjoni full-time tal-haddiema f'miżuri attivi tas-suq tax-xogħol; jekk il-parteċipazzjoni tkun inqas, l-FEG se jhallas allowance lill-haddiema li jkun proporzjonat għall-parteċipazzjoni reali tagħhom.
 - Benefiċċju ta' mobilità. Il-haddiem fil-mira li jaċċetta impjieg, li jinvolvi bidla fir-residenza li tkun ta' aktar minn 100 km mill-post attwali ta' residenza, jirċievi somma f'daqqa ta' EUR 2 880 biex tkopri n-nefqa meħtieġa.
33. In-nefqa għall-implimentazzjoni tal-FEG, li hija inkluża fl-applikazzjoni skont l-Artikolu 3 tar-Regolament (KE) Nru 1927/2006, tkopri l-organizzazzjoni, il-monitoraġġ u t-traċċabbiltà tad-dejta. L-awtoritajiet Franciżi spjegaw li l-livell baxx tan-nefqa għall-implimentazzjoni tal-FEG u l-klassifikazzjoni żero tal-miżuri ta' kontroll u ta' informazzjoni u ta' pubbliċità kienu minħabba l-fatt li ma kinux jiffissaw prezz fuq attivitajiet li fi kwalunkwe każ kienu obbligati li jwettqu bhala parti mill-ġestjoni nazzjonali.
34. Is-servizzi personalizzati pprezentati mill-awtoritajiet Franciżi huma miżuri attivi tas-suq tax-xogħol fl-azzjonijiet eligibbli ddefiniti fl-Artikolu 3 tar-Regolament (KE) Nru 1927/2006. L-awtoritajiet Franciżi jistmaw li l-ispejjeż totali jammontaw għal EUR 51 875 626, li minnhom in-nefqa għal servizzi personalizzati tammonta għal EUR 51 845 626 u n-nefqa għall-implimentazzjoni tal-FEG tammonta għal EUR 30 000 (0,06 % tal-ammont totali). Il-kontribuzzjoni totali mitluba mill-FEG hija ta' EUR 25 937 813 (50 % tal-ispejjeż totali).

¹⁷ "micro-social", sistema soċjali ultra simplifikata, eċċ

¹⁸ Régime Social des Indépendants (skema soċjali għall-persuni li jaħdmu għal rashom).

Azzjonijiet	L-ghadd stmat ta' haddiema fil-mira	Stima tal- ispiża ghal kull haddiem fil-mira (EUR) (*)	Spejjeż totali (FEG u l- kofinanzjament nazzjonali) (EUR) (**)
Servizzi personalizzati (l-ewwel paragrafu tal-Artikolu 3 tar-Regolament (KE) Nru 1927/2006)			
Servizzi ta' konsulenza u gwida vokazzjonali għall-haddiema (<i>Orientation professionnelle</i>)	3 886.	1 385.	5 382 694
Taħriġ (<i>Formation</i>)	1 268.	2 567.	3 255 292
Kontribuzzjoni għall-holqien ta' negozju (<i>Primes à la création d'entreprise</i>)	955	22 000.	21 010 000
Attivitajiet regolari ta' taħrif u ta' komunikazzjoni (<i>Actions de communication destinés aux travailleurs concernés</i>)	3 886.	70	272 020.
Allowance għal bidla fl-impjieg (<i>allocation de congé de reclassement</i>)	3 379.	6 387.	21 580 020
Benefiċċju tal-mobilità (<i>Mobilité géographique</i>)	120	2 880.	345 600.
Subtotal tas-servizzi personalizzati			51 845 626
Nefqa għall-implimentazzjoni tal-FEG (it-tielet paragrafu tal-Artikolu 3 tar-Regolament (KE) Nru 1927/2006)			
Attivitajiet ta' thejjija			0
Organizzazzjoni, monitoraġġ u t-traċċabilità tad-dejta			30 000.
Tagħrif u pubblicità			0
Attivitajiet ta' kontroll			0
Subtotal tan-nefqa għall-implimentazzjoni tal-FEG			30 000.
Total tal-ispejjeż stmat			51 875 626
Kontribuzzjoni tal-FEG (50 % tal-ispejjeż totali)			25 937 813

(*) Biex jiġu evitati d-deċimali, l-ispejjeż stmati għal kull haddiem ingħataw f'ċifri shah l-aktar qrib. Madankollu dan it-tqarrib ma għandu ebda impatt fuq l-ispiża totali ta' kull miżura li tibqa' skont l-applikazzjoni ppreżentata minn Franza.

(**) It-totali ma jaqblux minhabba t-tqarrib.

35. L-awtoritajiet Franciżi ma indikawx kif il-miżuri deskritti hawn fuq huma komplimentari mal-azzjonijiet iffinanzjati mill-Fondi Strutturali. Madankollu, huma spjegaw li m'hemm previst l-ebda intervent pubbliku bħala appoġġ tal-ekx haddiema tal-Air France. Peress li l-Air France hija kumpannija *in bonis* (jiġifieri mhijiex qiegħda f'likwidazzjoni) li timpjega aktar minn 1000 impjegat, hija r-responsabbiltà ta' min iħaddem li jhallas l-ispejjeż kollha tal-miżuri ta' akkumpanjament biex tiġi żgurata r-riallokazzjoni tal-impjegati ssensjati (ara n-nota fil-qiegħ dwar il-liv għal bidla fl-impjieg, fil-paragrafu 31).
36. Barra minn hekk l-awtoritajiet Franciżi qalu wkoll li kkonkludew ftehim bil-miktub mal-intrapriża li qed tagħti s-sensji li jgħid li fl-implimentazzjoni tal-miżuri deskritti hawn fuq mhux se tircievi wkoll kontribuzzjonijiet finanzjarji minn strumenti finanzjarji oħra tal-Unjoni għall-istess miżuri.

Id-data(i) meta nbdew jew meta huwa mahsub li jinbdew is-servizzi personalizzati għall-haddiema affettwati

37. Franza bdiet is-servizzi personalizzati lill-haddiema milquta inklużi fil-pakkett ikkoordinat propost għall-kofinanzjament mill-FEG fis-6 ta' Novembru 2012. Għalhekk din id-data tirrappreżenta l-bidu tal-perjodu ta' eliġibbiltà għal kull għajjnuna li tista' tingħata mill-FEG.

Proċeduri għall-konsultazzjoni mas-shab soċjali

38. L-awtoritajiet Franciżi indikaw li l-pakkett ikkoordinat ta' servizzi personalizzati tfassal b'konsultazzjoni mar-rappreżentanti tal-benefiċjarji fil-mira u mas-shab soċjali. Bejn il-Q1 2012 u Lulju tal-2013 saru għadd ta' laqgħat bejn il-manigment tal-Air France u r-rappreżentanti tat-trade unions rigward il-ftehimiet dwar il-pjan Transform 2015
39. L-awtoritajiet Franciżi kkonfermaw li r-rekwiżiti stipulati fil-legiżlazzjoni nazzjonali tagħhom u f'dik tal-UE li jikkonċernaw is-sensji kollettivi gew issodisfati.

Tagħrif dwar azzjonijiet li huma obligatorji skont il-liġi nazzjonali jew il-ftehimiet kollettivi

40. Fir-rigward tal-kriterji li jinsabu fl-Artikolu 6 tar-Regolament (KE) Nru 1927/2006, l-awtoritajiet Franciżi fl-applikazzjoni tagħhom:
- ikkonfermaw li l-kontribuzzjoni finanzjarja mill-FEG ma tihux post il-miżuri li huma r-responsabbiltà tal-kumpaniji skont il-liġi nazzjonali jew skont ftehimiet kollettivi;
 - taw prova li l-azzjonijiet jipprovdu sostenn lil haddiema individwali u ma għandhomx jintużaw għar-ristrutturar ta' kumpaniji jew setturi;
 - ikkonfermaw li l-azzjonijiet eliġibbli msemija hawn fuq ma jirċevux għajjnuna minn strumenti finanzjarji oħra.

Sistemi ta' ġestjoni u kontroll

41. L-applikazzjoni tinkludi deskrizzjoni tas-sistema ta' ġestjoni u kontroll li tispeċifika r-responsabbiltajiet tal-korpi involuti. Franza avżat lill-Kummissjoni li l-kontribuzzjoni finanzjarja se tkun ġestita mid-Délégation générale à l'emploi et à la formation professionnelle (DGEFP, id-Delegazzjoni Ġenerali għall-Impjiegi u t-Taħriġ Vokazzjonali) tal-Ministeru tax-Xogħol, l-Impjiegi u s-Saħħa. Il-pagamenti se jiġu ġestiti fi hdan l-istess ministeru mid-Département Financement, Dialogue et Contrôle de Gestion - Mission du financement, du budget et du dialogue de gestion

(DGEFP-MFBDG, Missjoni għall-finanzjament, il-baġit u d-djalogu tal-ġestjoni). Iċ-ċertifikazzjoni se tingħata mill-Pôle de Certification (iċ-Ċentru taċ-Ċertifikazzjoni) tad-Direttorat Ġenerali tal-Finanzi f'Nantes.

Il-finanzjament

42. Abbażi tal-applikazzjoni minn Franza, il-kontribuzzjoni proposta mill-FEG għall-pakkett ikkoordinat ta' servizzi personalizzati (inkluża n-nefqa għall-implimentazzjoni tal-FEG) hija ta' EUR 25 937 813, li tirrapreżenta 50 % tal-ispiza totali. L-għajnuna proposta mill-Kummissjoni minn dan il-Fond hija bbażata fuq l-informazzjoni li nġhatat minn Franza.
43. Filwaqt li tqis l-ammont massimu possibbli ta' kontribuzzjoni finanzjarja mill-FEG skont l-Artikolu 12 tar-Regolament tal-Kunsill (UE, Euratom) Nru 1311/2013, kif ukoll il-possibbiltajiet għall-allokazzjoni mill-ġdid tal-appropriazzjonijiet, il-Kummissjoni tipproponi li l-FEG jiġi mmobilizzat għall-ammont totali msemmi hawn fuq.
44. Id-deċiżjoni proposta biex jiġi mmobilizzat l-FEG se tittiehed b'mod kongunt mill-Parlament Ewropew u mill-Kunsill, kif stipulat fil-punt 13 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar id-dixxiplina baġitarja, il-kooperazzjoni fi kwistjonijiet baġitarji u l-ġestjoni finanzjarja tajba¹⁹.
45. B'mod separat, il-Kummissjoni tippreżenta talba ta' trasferiment biex fil-baġit tal-2014 iddahhal appropriazzjonijiet speċifiċi ta' impenn, kif mitlub fil-Punt 13 tal-Ftehim Interistituzzjonali tat-2 ta' Diċembru 2013.

Is-sors tal-appropriazzjonijiet ta' pagament

46. L-appropriazzjonijiet allokat i għall-intestatura baġitarja tal-FEG fil-baġit tal-2014 se jintużaw biex ikopru l-ammont ta' EUR 25 937 813.

¹⁹ ĠU C 373, 20.12.2013, p. 1.

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Agġustament għall-Globalizzazzjoni skont il-punt 13 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja tajba (applikazzjoni FEG/2013/014 FR/Air France minn Franza)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jstabbilixxi l-Fond Ewropew ta' Agġustament għall-Globalizzazzjoni²⁰, u b'mod partikolari l-punt 12(3) tiegħu,

Wara li kkunsidraw ir-Regolament (UE) Nru 1309/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew ta' Agġustament għall-Globalizzazzjoni (2014-2020) u li jħassar ir-Regolament (KE) Nru 1927/2006²¹,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar id-dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba²², u b'mod partikolari il-punt 13 tiegħu,

Wara li kkunsidraw il-proposta tal-Kummissjoni Ewropea²³,

Billi:

- (1) Il-Fond Ewropew ta' Agġustament għall-Globalizzazzjoni (FEG) twaqqaf biex jagħti sostenn addizzjonali lill-haddiema li jkun n għataw is-sensja bħala riżultat tal-bidliet strutturali kbar fix-xejriet kummerċjali dinjija minhabba l-globalizzazzjoni u biex jingħataw għajnuna biex jintegraw mill-ġdid fis-suq tax-xogħol.
- (2) Il-FEG ma għandux jaqbeż l-ammont massimu annwali ta' EUR 150 miljun (prezzijiet tal-2011), kif stipulat fl-Artikolu 12 tar-Regolament tal-Kunsill (UE, Euratom) Nru 1311/2013 li jstabbilixxi l-qafas finanzjarju pluriennali għas-snin 2014-2020²⁴.
- (3) Franza ressqet applikazzjoni biex timmobilizza l-FEG, fir-rigward ta' sensji fl-intrapriża Air France, fl-20 ta' Diċembru 2013 u ssupplimentatha b'informazzjoni addizzjonali sal-24 ta' Lulju 2014 Din l-applikazzjoni tikkonforma mar-rekwiżiti biex jiġu ddeterminati l-kontribuzzjonijiet finanzjarji kif stipulat fl-Artikolu 10 tar-Regolament (KE) Nru 1927/2006. Għaldaqstant, il-Kummissjoni tipproponi li jiġi mmobilizzat l-ammont ta' EUR 25 937 813.
- (4) Għalhekk, l-FEG għandu, jiġi mmobilizzat biex jipprovdi kontribuzzjoni finanzjarja għall-applikazzjoni mressqa minn Franza,

²⁰ GU L 406, 30.12.2006, p. 1.

²¹ GU L 347, 20.12.2013, p. 855.

²² GU C 373, 20.12.2013, p. 1.

²³ GU C [...], [...], p. [...].

²⁴ GU L 347, 20.12.2013, p. 884.

ADOTTAW DIN ID-DEĊIŻJONI:

Artikolu 1

Għall-baġit generali tal-Unjoni Ewropea għas-sena finanzjarja 2014, il-Fond Ewropew ta' Aġġustament għall-Globalizzazzjoni (FEG) għandu jiġi mmobilizzat biex jipprovdi s-somma ta' EUR 25 937 813 f'appropriazzjonijiet għall-impenji u għall-hlasijiet.

Artikolu 2

Din id-Deciżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*.
Magħmul fi Brussell,

Għall-Parlament Ewropew
Il-President

Għall-Kunsill
Il-President